

मदर डेयरी ने खाद्य तेल की कीमतों में 14 रुपये तक कटौती की

नई दिल्ली, प्रेस: मदर डेयरी ने सोयाबीन, राइस ब्रान तेल की कीमतों में 14 रुपये प्रति लीटर तक की कटौती की है। सरकार ने एक दिन पहले ही खाद्य तेल कंपनियों को खाने के तेल के दाम एक सप्ताह के भीतर 10 रुपये प्रति लीटर तक घटाने का निर्देश दिया था। सरकार ने कंपनियों से कहा था कि वे एक ही ब्रांड के खाद्य तेल के

लिए देश में समान अधिकतम खुदरा मूल्य रखें। खाने के तेल के पैकेट में प्रिंट किए गए वजन की तुलना में कम मात्रा मिलने की उपभोक्ताओं की शिकायतों को जल्द दूर करें। मदर डेयरी धारा ब्रांड नाम से खाद्य तेल बेचती है।

कंपनी के प्रवक्ता ने बताया, 'धारा सोयाबीन तेल व धारा राइसब्रान तेल

के एमआरपी में 14 रुपये प्रति लीटर की कमी की गई है।' कीमतों में कटौती के बाद धारा रिफाईंड सोयाबीन तेल (पाली पैक) की कीमत 194 घटकर 180 रुपये प्रति लीटर हो जाएगी। धारा रिफाईंड राइसब्रान आयल (पाली पैक) के मामले में कीमत 194 रुपये प्रति लीटर से घटकर 185 रुपये प्रति लीटर हो जाएगी।